1945-دوسروں سے دعا کروانے کا حکم

سوال

سوال: کسی مسلمان کا بینے ایسے مسلمان بھائی سے دعا کروانے کا کیا حکم ہے جس میں خیر کی علامات پائی جاتی ہوں، اوروہ جج یا سفر وغیرہ پر جا رہاہو، توالیے شخص سے پیٹھ بیچے دعا کا مطالبہ
کیا جاتا ہے، کیونکہ آپ صلی اللہ علیہ وسلم نے اویس قرنی کی تعریف کی تھی، اور صحابہ کرام کواویس سے دعا کروانے کی ترغیب دلائی تھی، اسکی دلیل میں اویس قرنی کی حدیث ہے جیے
مسلم نے (2542) میں ذکر کیا ہے، اور کیا شیخ الاسلام ابن تیمیہ رحمہ اللہ نے کسی سے دعا کروانے کو محروہ سمجھا ہے؟ اور حدیث کواویس کے ساتھ خاص کیا ہے؟

ہمیں وضاحت کردیں ،اللہ آپکو کامیاب کرہے۔

پسندیده جواب

ایسے شخص سے دعا کروانا جس کی دعا قبول ہونے کا امکان نیکی تقوی کی وجہ سے یا کسی ایسی جگہ جا کر دعا کرنے کی وجہ سے زیادہ ہوجہاں دعا کی قبولیت کے امکانات بڑھ جاتے ہیں، مثلاً سفر، حج، عمرہ، وغیرہ، تواصل یہی ہے کہ یہ کام جائز ہے۔

لیکن اگراس سے دعا کروانے والے کا اُس شخص پر غمیر شرعی اعتماد کا خدشہ ہو، یا دعا کروانے والا شخص ہمیشہ دوسروں سے دعا کرواتا ہو، یا اندیشہ ہو کہ جس سے دعا کرنے کا مطالبہ کیا جارہا ہے وہ کہیں خود پسندی کا شکار نہ ہوجائے، یہ سمجھنے لگے کہ میں ایسے درجے تک پہنچ گیا ہوں کہ مجھ سے دعا کروائی جاسکتی ہے، اور اس طرح وہ غرور کرنے لگے، توایسی صور توں میں شرعاً ممنوعہ امور کی بنا پر کسی سے دعا کروانا ممنوع ہوگا، اوراگر ممنوعہ امور کا خدشہ نا ہو تو پھر اس کے بارے میں اصل یہی ہے کہ کسی سے دعا کروائی جاسکتی ہے۔

لیکن پھر بھی ہم یہی کہیں گے کہ کسی سے دعا کروانا مناسب نہیں ہے کیونکہ یہ صحابہ کرام کی عادت نہیں تھی ، کہ ایک دوسر سے کو دعا کیلئے کہتے ہوں ۔

اوروہ روایت کہ جس میں نبی صلی اللہ علیہ وسلم نے عمر رضی اللہ عنہ سے کہاتھا : (میر سے بھائی! ہمیں اپنی نیک دعاؤں میں مت بھولنا) جبے ابوداود (1498) اور ترمذی (3557) نے روایت کیا ہے، ضعیف ہے، نبی صلی اللہ علیہ وسلم سے ثابت نہیں ہے۔

اور صحابہ کرام نے نبی صلی اللہ علیہ وسلم سے دعاکیلئے متعدد بار درخواست کی ، [اسکے بارے میں ہم یہ کہیں گے کہ]: یہ بات سب کو معلوم ہے کہ نبی صلی اللہ علیہ وسلم کے درجہ و مرتبہ تک کوئی نہیں پہنچ سخا، اسی لئے تو عکاشہ بن محصن نے آپ سے مطالبہ کیا کہ آپ اللہ تعالی سے میرے لئے دعا

کریں کہ مجھے بھی اللّٰہ تعالی ان لوگوں میں سے بنا دیے جہنیں وہ بغیر صاب وعذاب کے ن کریں کہ مجھے بھی اللّٰہ تعالی ان لوگوں میں سے بنا دیے جہنیں وہ بغیر صاب وعذاب کے

جنت میں داخل کریگا، توآپ نے فرمایا: (توں انهی میں سے ہے) بخاری (6541) مسلم: (216) اور (218) اور (220)، اور ایک آ دمی نے آپ صلی اللہ علیہ وسلم سے درخواست کی

کہ آپ اللہ سے بارش نازل کرنے کی دعا کریں ، تو نبی صلی اللہ علیہ وسلم نے فوراً دعا ۔

کی۔ اس حدیث کو بخاری: (1013) اور مسلم (897) نے روایت کیا ہے۔

اور آپ صلی اللہ علیہ وسلم نے صحابہ کرام کو جووصیت کی تھی کہ وہ اویس قرنی سے دعا کروائیں ، تو یہ بلاشک وشبہ اویس قرنی کے ساتھ خاص ہے ، وگرنہ یہ بات سب کو معلوم ہے کہ اویس قرنی ابو بحر، عمر، عثمان ، علی ، اور دیگر صحابہ کرام رضی اللہ عنهم اجمعین کے ہم پلہ نہیں تھے ، لیکن اس کے باوجود کسی صحافی نے کسی دو سرے صحافی سے دعاکی در خواست کرنے کی تر غیب نہیں دی ۔

جواب کا خلاصہ یہ ہواکہ: جس شخص کی دعا قبول ہونے کے امکان ہوں تواس سے دعا کروانے میں کوئی حرج نہیں ہے، بشر طیکہ کوئی شرعی قباحت اس میں نہ ہو، لیکن اسکے باوجود کسی سے دعا ناکروانا ہی بہتر ہے۔

والتداعكم.